

TAGHRIF DWAR

ĠUŻEPPI CARUANA

L-istatwarju li hadem

l-istatwa tal-Malta

Jikteb Don Camilleri - PRO



Ġużepi Caruana twieled Bormla fit-30 ta' Ottubru 1887, mill-ġenituri Giovanni Caruana u Maria Concetta nee' Zorbios li kienet ta' nisel Franciz. Omm Ġużepi Caruana mietet f'it wara t-twelid tiegħu u għalhekk kellu jitrabba ma żewġ zijiet xebbiet anzjani u ma zijuh S. Marcio'. Dan ta' l-aħħar kien hu li beda jharreg lil Ġużepi f' l-arti minn meta dan kien għadu daqxejn ta' tifel. F'Din l-eta kien diġa beda jagħmel vari tat-tafal u tal-karta pesta, kif ukoll xi pasturi għall-presejpu tiegħu. F'Bormla fejn huwa trabba kien magħruf bhala ta' Marcio'.

Huwa beda l-istudju tiegħu f' l-arti fl-iskola industrijali tal-Kottonera taħt is-Sur Vincenzo Cardona, skultur Taljan. Huwa wkoll tharreg fix-xenografija ma pitturi Taljani, fit-Tejtratu Rjal.

Aktar tard fis-snin ghoxrin, Ġużepi Caruana dahal jgħallem id-disinn fl-iskejjel tal-Gvern. Kin f'dan iż-żmien ukoll li beda jaħdem fil-kartapesta u kien jagħmel vari għall-knejjes u għat-triqat għall-fésti ta diversi pajjizi.

Huwa hadem l-istatwa tal-Malta tal-Kalkara fl-1921 u hija meqjusa fost l-aqwa mix-xogħolijiet tiegħu. Statwa tajba ohra tal-Malta li harget minn idejn Ġużepi tinsab f'Haż-Żabbar. Ta' min jgħid li barra l-istatwa tal-Malta tal-Kalkara, huwa hadem ukoll it-tlett Torok ta' madwara. Din l-istatwa, din is-sena għiet restawrata minn Pawlu Aquilina tar-Rabat Għawdex u ndurata mis-Sur Joe Gatt mill-Birgu.

Izda Ġużepi Caruana mhux dawn l-istatwi bis hadem, imma ferm iktar fosthom hafna statwi tal-Gimgha l-Kbira: ta' l-Ort u l-Veronika (Haż-Żebbuġ); l-anglu ta' l-Ort (Birgu); San Martin (Bahrija); Marija Bambina (Rabat jew ahjar l-Imtaħleb); Santa Tereza (Bormla) u hafna ohrajn.

Wahda mill-kummissjonijiet li kien ha Ġużepi Caruana fl-1952 kienet l-inkarigu biex jibdel wiçç id-Duluri ta' Ġiesu tal-Belt. Wara hafna biża li dan seta ma jintoghgobx, fis-16 ta' Diçembru ta' l-istess sena l-Fratellanza f'ittra rringrazzjatu u ferhitlu għax l-istatwa kienet għiet ferm isbah minn qabel. Ġużepi kien magħruf


ghall-uċuħ sbieħ li kien jagħmel lill-istatwi tiegħu u barra minn hekk huwa kien devot kbir tal-Madonna u artist verament nisrani.

Barra statwi Ġuzeppi ħadem ukoll bosta disinji għal ħafna knejjes. Fosthom il-bandalori tas-sebgha kelmiet li jintużaw għall-purċissjoni tal-Ġimgha l-Kbira f'Haż-Żebbuġ. Huwa ukoll iddisinja u pinga bosta standardi fosthom tal-baned, kif ukoll pitter fid-dekorazzjoni ta' diversi swali fsothom tal-Każin tal-Banda "San Ġorġ" ta' Bormla. Izda fuq kollox l-iktar li baqa magħruf għalihom kienu l-istatwi sbieħ tal-kartapesta li huwa kien jagħmel.

Ġuzeppi Caruana kien jagħallem id-disinn fl-iskejjel tal-Gvern ta' Hal-Tarxien u Haż-Żabbar. Fl-eta ta' 42 sena huwa żżewweġ lil Maria Borg, it-tifla tal-Kaptan Vincenzo Borg u Maria Concetta nee' Inglott f'Bormla fit-12 ta' Awissu 1930. Wara li romol huwa rega' iżżewweġ, din id-darba lil Maria Stella Pace, it-tifla ta' Francesco Pace dei Conti Ubaldini u Olupia nee' Cardona fis-16 ta' Ottubru 1950 f' Birzebbuġia.

L-istatwarju magħruf Ġuzeppi Caruana miet fit-30 ta' Ġunju 1973 fl-Isptar San Luqa fl-eta ta' 85 sena. Huwa ġie midfun fiċ-ċimiterju ta' Maria Addolorata fil-qabar numru 15, kompartiment F, Sezzjoni G, fl- "east division".

Riferenza: Lehen is-Sewwa tal-15 ta' Mejju 1982.



PERESSO PRINTING PRESS

Offset and Letterpress Printers

171, MERCHANTS STREET, VALLETTA VLT 03

TELEPHONE: 246725, 230469 FAX: 240624